


Irkejjen storiċi

# TAS-SILĠ

tempji u fdalijiet



Veduta mill-ajru ta' l-inhawi Tas-Silg, Marsaxlokk

**I**l-fdalijiet arkeoloġiċi li jinsabu mxerrdin fil-gzejjer Maltin huma numerużi. Uħud minnhom huma wkoll famużi, biex ngħidu hekk. Izda mbagħad niltaqghu ukoll ma' ohrajn, li għalkemm ikunu importanti, wiehed ma jistax jgħid li jkun magħrufa mill-pubbliku. Wiehed minn dawn il-postijiet hu dak li nsibu fl-inhawi ta' Marsaxlokk, magħruf aħjar bħala l-fdalijiet Tas-Silg.

minn Vincent Zammit

**M**eta wiehed joqgħod jisma' hafna tagħrif dwar Tas-Silg, mingħajr ma trid ikollok tistaqsi fejn jinsab dan kollu. Għalkemm iz-zona ilha magħrufa, din m'hix miftuħa għall-pubbliku. L-iskavi ilhom li saru madwar 40 sena, izda xorta wahda l-awtoritajiet jaħsbu li l-aħjar hu li jhallu kollox magħluq. Dan minhabba diversi raġunijiet, fosthom li għad hemm aktar studji xi jridu jsiru, li fis-sajf l-istess Università ta' Malta torganizza skavi fil-post, kif ukoll li l-post jista' jsirli l-hsara jekk jibdeu imorru jżuruh numru sostanzjali ta' nies.

Il-post ilu magħruf mis-seklu 18. Minn dak iż-żmien 'il quddiem kien hemm diversi tentattivi biex insiru nafu aktar dwar dan il-lokal. Kien imbagħad fis-snin sittin, madwar 40 sena ilu, meta beda jsir l-ewwel studju xjentifiku. Wara dak ix-xogħol inkixfu diversi livelli, u b'hekk illum nafu bi ftit aktar informazzjoni milli wiehed kien jistenna li jsib.

#### IT-TEMPJU PRE-ISTORIKU

Hu ferm interessanti li wiehed jinduna li hawnhekk il-fdalijiet imorru lura għaž-żmien tal-pre-istorja. L-eqdem tempju hu ta' żmien it-Tempji, jgħifieri hawnhekk kien hawn tempju simili għal dawk ta' Haġar Qim, Tarxien u ohrajn. Għalkemm hu

diffiċli li wiehed jagħti data preċiża, izda hu maħsub li kien hemm bini li jmur lura għal madwar it-3000 Qabel Kristu. Minhabba l-fatt li hawnhekk kien hawn diversi popli li għamlu użu kemm mill-istess ġebel, kif ukoll mill-istess post, hu diffiċli li wiehed ikun jaf eżattament il-pjanta ta' dan it-tempju.

L-ewwel hsibijiet kienu li t-tempju, li l-fdalijiet tiegħu nstabu hawn, kellu l-forma ta' wiehed zghir, u għalhekk kulma kien hemm kienu tlett ikmamar. Izda hemm min jaħseb li hawnhekk għandna tempju aktar ifrinut minn hekk, u jista' jkun li wiehed għandu l-fdalijiet ta' post simili għal parti mit-tempju ta' Haġar Qim.

Aktar ma beda jsir thaffir, u aktar ma bdew jinkixfu l-fdalijiet ta' dan it-tempju, wiehed beda jinduna li hawnhekk kien hawn tempju mdaqqas, u li jmur lura għall-fażi tat-Tarxien. Dan ifisser li l-bini inbera bejn it-3300 u l-2500 Qabel Kristu.

Wiehed jista' jinnota wkoll li certu dettalji li nstabu fil-ġebel maħdum, jindikaw perfettament li hawnhekk għandna tempju bħal dawk li wiehed imdorri jara. Kemm l-istruttura, fejn naraw hitan mibnija fit-tond, kif ukoll toqob li jidhru f'ġebel li huma fl-art, jagħtu indikazzjoni u jikkonfermaw li l-eqdem bini li kien hawn fl-inhawi

kien tempju pre-istoriku.

Fil-Mużew Nazzjonali ta' l-Arkeoloġija, il-Belt, hemm statwa interessanti, li nstabt hawnhekk. Din l-istatwa m'hix maħduma fit-tond, izda hi mnaqqxa fuq ġebela. Il-figura qiegħda turina statwa ta' persuna hoxna, li mill-ewwel wiehed jassoċjaha ma' l-istess tip ta' statwi ta' żmien it-Tempji. Izda interessanti hu l-fatt li l-wara ta' din l-istatwa, minhabba li kien fiċ-ċatt, beda jintuża fi żmien ieħor, bħala parti mill-hajt ta' tempju. Kważi wiehed jgħid li mn'alla l-ġebela ntużat għal dik ir-raġuni, għax b'hekk kienet salvata parti ohra minn dan il-wirt pre-istoriku.

#### ŻMIEN IL-BRONŻ

Tal-perijodu tal-pre-istorja nstab ukoll fuhhar ta' żmien il-Bronż, li kien imxerred ma' diversi nhawi. Hawnhekk nistgħu naraw kontinwazzjoni ta' l-istess haġa li wiehed isib f'postijiet ohra, fejn wara l-waqgħa tal-kultura tat-tempji, kienu daħlu fuqhom in-nies magħrufa aħjar bħala ta' Żmien il-Bronż. Dan il-fuhhar kien individwat bħala li kien ikopri l-perijodi kollha taż-Żmien tal-Bronż, jgħifieri minn madwar l-2500 sas-700 Qabel Kristu.

Minn dan il-ftit tagħrif wiehed jista' jinnota li l-fdalijiet li nsibu fuq l-gholja magħrufa bħala Tas-Silg imorru lura għall-perijodu ferm aktar antik milli wiehed kien jistenna.